

जवाहरलाल नेहरू कृषि विश्वविद्यालय, जबलपुर  
सूचना एवं जनसम्पर्क विभाग

प्रेषक— डॉ.शेखर सिंह बघेल  
सूचना एवं जनसम्पर्क अधिकारी

क्रमांक—64  
दिनांक— 13-04-2022

जनेकृविवि क्रिकेट प्रीमियर लीग का फाइनल मुकाबला

121 रनों से जीतकर चैम्पियन बनी एमएससी प्रीवियस टीम

18 गेंदों में 96 रन बनाकर हितेश बने मैन ऑफ द मैच

जबलपुर 13 अप्रैल। आजादी का अमृत महोत्सव के अंतर्गत फिट इंडिया फिट जनेकृविवि के तहत जवाहरलाल नेहरू कृषि विश्वविद्यालय में चल रही क्रिकेट प्रीमियर लीग के फाइनल मुकाबले में आज एमएससी प्रीवियस ने 215 रनों का बड़ा स्कोर खड़ा कर रोमांचक मुकाबले में स्टॉफ बी टीम को 121 रनों से शिकस्त देकर चैम्पियन ट्रॉफी पर कब्जा जमाया। 18 गेंद में 96 रन बनाकर हितेश ख्यालिया ने मैन ऑफ द मैच का खिताब अपने नाम किया। वहीं मैन ऑफ द सीरीज एवं बेस्ट बेस्टमैन अविरल तिवारी और महिला प्लेयर ऑफ द टूर्नामेंट अंचल को प्रदान किया गया। मुख्यअतिथि केंट विधायक श्री अशोक रोहाणी ने अपने उद्बोधन में कहा कि खेल के क्षेत्र में हमारे यहां प्रतिभाओं की कमी नहीं है, उन्हें सही माहौल और दिशा मिलें तो राष्ट्रीय और अंतरराष्ट्रीय स्तर पर विजय पताका फहरा सकते हैं। कार्यक्रम की अध्यक्षता करते हुए कुलपति डॉ. प्रदीप कुमार बिसेन ने कहा कि कृषि शिक्षा के साथ ही दीक्षा से छात्र-छात्राओं में निर्णय लेने की क्षमता में अभूतपूर्व इजाफा होता है। विजेताओं को चैम्पियन ट्रॉफी एवं प्रमाण पत्र प्रदान कर सम्मानित किया। कार्यक्रम का संचालन एवं आभार प्रदर्शन अधिष्ठाता छात्र कल्याण डॉ. अमित कुमार शर्मा ने किया। इस दौरान संचालक शिक्षण डॉ. अभिषेक शुक्ला, संचालक विस्तार सेवाएं डॉ. दिनकर शर्मा, अधिष्ठाता कृषि महाविद्यालय डॉ.शरद तिवारी, अधिष्ठाता कृषि अभियांत्रिकी महाविद्यालय डॉ. अतुल श्रीवास्तव, लेखानियंत्रक श्री व्ही. एन. बाजपेयी, प्रभारी कुलसचिव डॉ. आर. के. समैया, सुरक्षा अधिकारी डॉ. वाय. एम. शर्मा, सूचना एवं जनसम्पर्क अधिकारी डॉ. शेखर सिंह बघेल एवं विभागाध्यक्ष सहित बड़ी संख्या में प्रध्यापक, अधिकारी, कर्मचारी एवं छात्र-छात्राएं उपस्थित रहे। आयोजन की सफलता में क्रीड़ा अधिकारी डॉ. आशीष कुमार निगम एवं डॉ. धर्मेन्द्र नरवरिया आदि का अतुलनीय योगदान रहा।